



உலக முதலீட்டாளர் மாநாட்டு நிகழ்வு நடைபெறவிருக்கும் நந்தம்பாக்கத்தில் உள்ள சென்னை வர்த்தக மையத்தின் தற்போதைய வளாகத்துடன், இரண்டாவது வளாகம் மிகப் பரந்த அளவில், சர்வதேச தரத்துடன் புதிய வடிவத்தில் உருவாகி வருகிறது. இந்தப் பணிகளை தொழில்முதலீடு ஊக்குவிப்பு - வர்த்தகத் துறை அமைச்சர் முனைவர் டி.ஆர்.பி.ராஜா நேரில் பார்வையிட்டு ஆய்வுகளை மேற்கொண்டு ஆலோசனைகளை வழங்கினார்.

இயக்கக் கொள்கை குறித்து புரிதல் ஏற்பட மாணவர்கள் புத்தகம் படிக்கும் ஆர்வத்தை வளர்த்துக் கொள்ளுங்கள்!

தி.மு.க. கருத்தியியல் பயிலரங்கத்தில் அமைச்சர் துறைமுகங்கள் பேச்சு!

திருப்பத்தூர், அக். 31 - திருப்பத்தூர் மாவட்டம், ஜோலார்பேட்டை அருகே ஏலகிரி மலையில் உள்ள தனியார் விடுதியில், தி.மு.க. மாவட்ட மாணவர் அணி அமைப்பாளர் மற்றும் துணை அமைப்பாளர்களுக்கான கருத்தியியல் பயிலரங்கம் கூட்டம் மூன்று நாட்கள் நடக்கிறது.



இதில் திராவிட இயக்க சிந்தனை, கொள்கை, கோட்பாடுகள், இதுவரை தி.மு.க. சந்தித்துள்ள போராட்டங்கள், இப்போராட்டத்தின் மூலமாக பெற்றுள்ள வெற்றிகள், ஆட்சிப் பொறுப்பேற்ற பிறகு என்னென்ன திட்டங்கள் கொண்டு வரப்பட்டது என்பது குறித்து திராவிட சிந்தனையாளர்களை கொண்டு பயிற்சி நடத்தப்படுகிறது. நிகழ்ச்சிக்கு தி.மு.க. மாணவரணி மாநில செயலாளரும், காஞ்சிபுரம் எம்.எல்.ஏவுமான சி.வி.எம்.பி.எம். எழிலரசன் தலைமை வகித்தார்.

மாவட்டச் செயலாளரும், ஜோலார்பேட்டை எம்எல்ஏவுமான க.தேவராஜி, எம்.எல்.ஏ. திருப்பத்தூர் நல்லதம்பி, ஆம்பூர் வில்வநாதன், அணைக்கட்டு ஏ.பி.நந்தகுமார் முன்னிலை வகித்தனர். மாவட்ட மாணவரணி அமைப்பாளர் தே.பிரபாகரன் அனைவரையும் வரவேற்றபேசினார். சிறப்பு அழைப்பாளராக கழக பொதுச்செயலாளரும், நீர் வளத்துறை அமைச்சருமான துறைமுக

கள் தங்களை வலிமை மிக்கவர்களாக மாற்றிக் கொண்டார்கள். தி.மு.க.வில் நிறைய பேர் இணைவார்கள், ஆனால், அவர்களில் பலர் சிதறி போவார்கள் கொஞ்சம் பேர் மட்டும் தான் நிலைத்திருப்பார்கள். அப்படி நிலைப்பதற்கு காரணம் அவர்களுக்கு முதலில் தி.மு.க.வின் கொள்கை குறித்து புரிதல் ஏற்படுத்த வேண்டும். கட்சியில் சேர்வது பெரியதல்ல, சேர்ந்த பிறகு தி.மு.க.வை பற்றியும், அதன் லட்சியத்தை பற்றியும், வரலாற்றை பற்றியும், தலைவர்களை பற்றியும் தெரிந்து கொள்ள வேண்டும். அப்படி யார் யாரெல்லாம் தெரிந்து கொள்கிறார்கள் கோர் அவர்களுக்கு கொள்கையிலேயே விழுந்து விடுவார்கள். எது எப்படி இருந்தாலும் இயக்கத்தை பற்றி தெரிந்து கொள்ள வேண்டும். நமக்கு வரலாறு தெரியாவிட்டால் நாம் வாழ்க்கை நடத்த முடியாது. வரலாற்றை மறந்த இனம் நினைவிழந்த மனிதனுக்கு சமம்.நாம் நம்முடைய இனம் கேட்டுப் போனதற்கு காரணம் வரலாற்றை மறந்ததுதான். நாங்கள் இலையுதிர் காலத்

திராவிட மாதல் அரசின் ஒரு டிரில்லியன் டாலர் பொருளாதார வளர்ச்சிக்கான உலக முதலீட்டாளர்கள் மாநாட்டுப் பணிகள் புயல் வேகம்! நேரில் ஆய்வுகளை மேற்கொண்டார் அமைச்சர் டி.ஆர்.பி.ராஜா! சென்னை, அக். 31 - தமிழ்நாட்டின் பொருளாதார வளர்ச்சியை ஒரு டிரில்லியன் டாலர் என்ற இலக்காகக் கொண்டு கழகத் தலைவர் முதலமைச்சர் அவர்கள் சிறப்பான செயல்திட்டங்களை வகுத்துள்ளார். இந்தியாவில் தொழில் தொடங்குவதற்குரிய அனைத்துக் கட்டமைப்புகளையும் கொண்ட மாநிலமாகத் தமிழ்நாடு கட்டத் திரைப்படத்தை

திராவிட மாதல் அரசின் ஒரு டிரில்லியன் டாலர் பொருளாதார வளர்ச்சிக்கான உலக முதலீட்டாளர்கள் மாநாட்டுப் பணிகள் புயல் வேகம்!

நேரில் ஆய்வுகளை மேற்கொண்டார் அமைச்சர் டி.ஆர்.பி.ராஜா!

சென்னை, அக். 31 - தமிழ்நாட்டின் பொருளாதார வளர்ச்சியை ஒரு டிரில்லியன் டாலர் என்ற இலக்காகக் கொண்டு கழகத் தலைவர் முதலமைச்சர் அவர்கள் சிறப்பான செயல்திட்டங்களை வகுத்துள்ளார். இந்தியாவில் தொழில் தொடங்குவதற்குரிய அனைத்துக் கட்டமைப்புகளையும் கொண்ட மாநிலமாகத் தமிழ்நாடு கட்டத் திரைப்படத்தை

வில் முன்னேறியுள்ளது. இதன் அடுத்த கட்டமாக, 2024 ஜனவரியில் சென்னை நகரில் உலக முதலீட்டாளர்கள் மாநாட்டு நடைபெறவுள்ளது. இம்மாநாட்டில் உலகின் முன்னணி தொழில் நிறுவனங்கள், உலகளாவிய தொழில்துறைகள் பங்கேற்று தமிழ்நாட்டில் முதலீட்டுக்கான ஒப்பந்தங்களில் முதலமைச்சர் முன்னிலையில் கையெழுத்திட்டு, செயல்படுத்த

வுள்ளனர். உலக முதலீட்டாளர் மாநாட்டு நிகழ்வு நடைபெறவிருக்கும் நந்தம்பாக்கத்தில் உள்ள சென்னை வர்த்தக மையத்தின் தற்போதைய வளாகத்துடன், இரண்டாவது வளாகம் மிகப் பரந்த அளவில், சர்வதேச தரத்துடன் புதிய வடிவத்தில் உருவாகி வருகிறது. இந்தப் பணிகளை தொழில்முதலீடு ஊக்குவிப்பு வர்த்தகத் துறை

அமைச்சர் முனைவர் டி.ஆர்.பி.ராஜா நேரில் பார்வையிட்டு ஆய்வுகளை மேற்கொண்டு ஆலோசனைகளை வழங்கினார். தமிழ்நாட்டில் தொடர்ச்சியாக தொழில்துறை நிறுவனங்களின் நிகழ்வுகள் நடைபெறுவதற்கு, அதிக முதலீடு, அதிக வேலைவாய்ப்புகள் உருவாவதற்கு அடித்தளம் அமைக்கவிருக்கும் 2024 உலக முதலீட்டாளர் மாநாட்டிற்கான புதிய வளாகத்தின் பணிகள் புயல் வேகத்தில் நடைபெற்று வருகின்றன.

தாம்பரம் மாநகர திராவிட முன்னேற்றக் கழகம் சார்பில்

மாநகர பிரதிநிதிகள் கூட்டம்!

மாநகரச் செயலாளர் எஸ்.ஆர்.ராஜா எம்.எல்.ஏ. அறிக்கை!

தாம்பரம் மாநகரக் கழகத்தின் சார்பில் மாநகர பிரதிநிதிகள் கூட்டம் நான்கு (01.11.2023) மாலை 4 மணி அளவில் மேற்கு தாம்பரம் கோன் கிருஷ்ணா திருமண மண்டபத்தில் மாநகர அவை தலைவர் துணை மேயர் கோ.காமராஜ் தலைமையிலும் மாநகர துணைச் செயலாளர்கள் மேயர் க.வசந்தகுமாரி இரா.நரேஷ் கண்ணா.எம்.சி.பி.சதாசிவம் மற்றும் மாநகர பொருளாளர் ஏ.விஜயரங்கன் ஆகியோர் முன்னிலையிலும் நடைபெற உள்ளது. இந்த கூட்டத்தில் மாவட்டக் கழகத் துணைச் செயலாளர் இ.கருணாநிதி எம்.எல்.ஏ. மேலும் மாநகரத்துக்கு உட்பட்ட மாவட்ட, மாநகர, பகுதி, வட்ட செயலாளர்கள், மாமன்ற உறுப்பினர்கள், தலைமை பொதுக்குழு உறுப்பினர்கள், மாநில, மாவட்ட, மாநகர, இளைஞர் அணி, மாணவர் அணி, மகளிர் அணி, மாவட்ட, மாநகர, அணிகளின் அமைப்பாளர்கள், துணை அமைப்பாளர்கள் மற்றும் சிறப்பு அழைப்பாளர்கள் கலந்து கொண்டு சிறப்பித்திடுமாறு கேட்டுக்கொள்கிறேன்.

வாசுதேவன்: 1.வருகின்ற 5 ந்தேதி ஞாயிற்றுக்கிழமை திருவள்ளூர் நடைபெறுகின்ற பாகநிலை முகவர்கள் (BLA2) கூட்டம்

2.வாக்காளர் பட்டியல் சரிபார்ப்பு வாக்காளர் சேர்ப்பு நீக்கல் முகாம்களில் கழக பாகநிலை முகவர்களின் களப்பணி குறித்து

3.கழக வளர்ச்சிப் பணி



எஸ்.ஆர்.ராஜா எம்.எல்.ஏ.
செயலாளர்
தாம்பரம் மாநகர தி.மு.க.

கருநீல் பாக முகவர்கள் ஆலோசனைக் கூட்டம்!


கருநீ, அக். 31 - சட்டமன்றத் தொகுதிக்குட்பட்ட மத்திய, மாநகர கிழக்கு பகுதி பாக முகவர்களுக்கான ஆலோசனைக் கூட்டம் கருநீ கலைஞர் அறிவாலயத்தில் நடைபெற்றது. மத்திய மாநகரக் கிழக்கு பகுதி செயலாளர் ஆர்.எஸ்.ராஜா தலைமை வகித்தார். கருநீ சட்டமன்ற தொகுதி தேர்தல் பொறுப்பாளர் தினகரன் பங்கேற்றுவாக்குச் சாவடி முகவர்களுக்கு ஆலோசனைகளை வழங்கினார். மத்திய மாநகர கிழக்கு பகுதிக்கு உட்பட்ட பாலம் மான்புரம், வ.உ.சி.நகர், பசுபதிபாளையம், கொள்நதா கவுண்டனூர் பகுதிகளை சேர்ந்த வாக்குச்சாவடி முகவர்கள் கலந்து கொண்டனர்.

தேவரும் அண்ணாவும்!

(சிறுகதை மன்னன் - முகவை மாவட்டக் கழக முன்னாள் செயலாளர் எஸ்.எஸ்.தென்னரசு அவர்கள் 16.09.1990 ஆம் ஆண்டு “ஆனந்த விகடன்” வார இதழில் எழுதி வெளியான கட்டுரை ‘பாறையிலும் பயிர்கண்டார்’. அதை இங்கே எடுத்து வெளியிட்டுள்ளோம்)

பேரறிஞர் அண்ணா அனைத்துத் துறைகளிலும் பெரு வெற்றி அடைந்ததற்குக் காரணம் அவரது அறிவாண்மை மட்டுமல்ல, அவரிடம் நிறைந்திருந்த இனிய இயல்புகளும் பிரதானமானவை.

‘கோபம் கொடியதுதான்; இருப்பினும் கொஞ்சம் நேரம் மௌனமாக இருந்து விட்டால் கோபம் ஆறிவிடும’ என்ற கொள்கையை இறுதிவரை கடைப்பிடித்து அதன் மூலம் மகத்தான வெற்றியை ஈட்டிக்



கொண்டவர் அண்ணா, 1962 - வாக்கில் நடந்த சம்பவம் ஒன்று இன்றைக்கும் என்மனத்தில் அழியாத ஒவியமாக நிலைத்து நிற்கிறது. இப்போது இருப்பதைப் போல அப்போது தொலை

பேசி வசதிகள் இல்லாத காலம் என்று கழகத்தின் பொருளாளராக இருந்த கலைஞரிடமிருந்து எனக்கு ஒரு கடிதம் வந்தது. அதில், “நீங்கள் உடனடியாகத் திருச்சிக்குச் சென்று, அங்கு ரத்தினவேல் தேவர் இல்லத்தில் தங்கியிருக்கும் பசும்பொன் முததுராமலிங்கத் தேவரைச் சந்தித்து நடக்கவிருக்கும் தேர்தலில், சிவகங்கைப் பாராளுமன்றத் தொகுதியில், தி.மு.க. வேட்பாளரை ஆதரிக்கக் கோரி அவரிடம் வேண்டுமோ விடுத்து வரும்படி அண்ணா பணித்திருக்கிறார்” என்று கலைஞர் குறிப்பிட்டிருந்தார். மறுநாள் காலையே திருச்சி புறப்பட்டிருவிட்டேன்.

மாலை நான்கு மணியளவில் தேவரைச் சந்திக்க நான் அனுமதிக்கப்பட்டேன். தேவரின் உதவியாளர் எனக்குப் பத்து நிமிடங்கள்தான் அவகாசம் கொடுத்தார். எனக்குப் பிறகு தேவரைச் சந்திக்க நிறையப் பேர் காத்திருந்தார்கள். தேர்தல் நேரமல்லவா!

பசும்பொன் தேவர் மாடியில் ஒரு தேக்கு மர ஊஞ்சலில், தலைக்குத் தலையணையிலாமல் படுத்தபடி ஆடிக் கொண்டிருந்தார். நான் அவரைப் பலமுறை தொலைவிலிருந்து பார்த்திருக்கிறேன்... அவரது மேடையே பேச்சுக்களைக் கேட்புருக்கிறேன். அருகில் போய் அவரோடு பேசுவது என்பது அதுதான் முதல் முறை. அரைகுறையாக நரைத்த முடி. எலும்பிச்

சிறுகதை மன்னன் எஸ்.எஸ்.தென்னரசு
முகவை மாவட்டக் கழக முன்னாள் செயலாளர்



சம்பழம் போல மூக்கு. களையான முகம். இன்னவண்ணம் என்று சொல்ல முடியாத ஆற்றும்மணம் நிறம். கிடைத்திருக்கும் பத்து நிமிடங்களுக்குள் வந்த காரியத்தை முடித்துக் கொள்ளத் துடித்தேன் ஆனால், தேவர் அதற்கு வாய்ப்பளிக்கும் தி.மு.க.வைப் பற்றிய விவரங்களையே துருவித் துருவி கேட்டுக் கொண்டிருந்தார் தி.மு.க. வைச் சேர்ந்த ஒரு முக்கிய புள்ளியிடம் தேவர் மனம் விட்டுப் பேசுவது அதுதான் முதல் முறையாக இருக்குமோ என்று நான் சந்தேகித்தேன். பின்னாளில் விசாரித்த போது அதுதான் உண்மை என்று தெரிந்தது.

இதற்கிடையில் கீழேயிருந்து தேவரின் உதவியாளர் - நேரம் முடிந்து விட்டது என்று எனக்கு ஒரு துண்டுச் சீட்டு அனுப்பி விட்டார்.

வந்தது வீணாகிவிட்ட கூடாது என்ற எண்ணம் எனக்கு வந்துவிட்டது. ஆகவே, உடனே முன்னுரை எதுவும் போடாமல் வந்த விஷயத்தைச் சொல்லிவிட்டேன். தேவர் முதலில் சிரித்தார். “சாத்தியமில்லாத விஷயம்; இருந்தாலும்...” என்று இழுத்தார்.

“நீங்கள் ஆதரிக்க முடியாவிட்டாலும், கழக வேட்பாளரை எதிர்க்காமல் இருந்தாலே போதும!” என்றேன். “அதுபற்றி வேண்டுமானால் நான் யோசிக்கிறேன்” என்றார்.

“தேவர் இப்படி யாரிடமும் இணக்கமாகப் (positive) பேசியதில்லை” என்று கீழே வந்ததும் அவரது உதவியாளர் சொன்னார்.

மகிழ்ச்சியோடு நான் அவரிடம் விடை பெற்றேன். ஆனால், தேவர் என்னை விடவில்லை. அப்போதே தேவரின் மனமாற்றம் எனக்குப் புரிந்து விட்டது. “உங்கள் கட்சியில் அண்ணன் - தம்பி என்கிற முறையில் இயக்கத்தை நடத்துவது எதற்காக? தலைவன் - தொண்டன் என்கிற முறை

யில்தான் ஒரு அரசியல் கட்சி இருக்க வேண்டும்” என்றார். நான் ஏதாவது பதில் சொன்னால், வந்த காரியம் கெட்டு விடுமோ என்று எண்ணிப் பதில் சொல்லாமல் இருந்து விட்டேன்.

தேவர் மறுபடியும் பேசினார். அப்போது பேசியதை என்னால் என்னைக்கும் மறக்க முடியாது. “அண்ணாதுரையைப் பற்றி எடுத்த எடுப்பில் நான் கணித்தது தவறு. அவர் மிகவும் பெருந்தன்மையானவர். சில ஆண்டுகளுக்கு முன்பு மதுரை ஆழ்வீதியில் நடந்த ஒரு நிகழ்ச்சியில் நான் அவரைப் பற்றிக் கடுமையாக விமரிசனம் செய்துவிட்டேன். அதே தினத்தில் மதுரையில் அண்ணாதுரைக்கு ஒரு பொதுக்கூட்டம் இருந்தது. அதில் என்னைத் தாக்குவார் என்று எங்கள் மக்கள் தீர்மானித்தார்கள். ஆனால், அண்ணாதுரை முற்றிலும் எதிர்பாராத வகையில் என்னை ஒரே தூக்காகத் தூக்கிப் பாராட்டிப் பேசிவிட்டார். தேவர் இல்லாவிட்டால் தென் பாண்டி நாட்டில் காங்கிரஸை வளர்ந்திருக்காது என்று என்னை வெகுவாகப் புகழ்ந்து பேசினார். இது நான் எதிர்பார்க்காத ஒன்று. அதுமட்டுமல்ல, என்னைக்கும் நான் மறக்க முடியாத நிகழ்ச்சி” என்றார் தேவர்.

நான் மனத்துக்குள் ளேயே மகிழ்ந்தேன். எதற்காக? அறிஞர் அண்ணா கல்லிலேயும் காவியம் தீட்டிவிட்டாரே என்பதற்காக. இந்தச் சம்பவங்களை அண்ணா விடமும், கலைஞரிடமும் விவரமாகச் சொன்னேன். இது நடந்து இரண்டு மாதங்களுக்குப் பிறகு தேவர் உடல்நலம் குன்றி மதுரை திருநகர் வந்து சேர்ந்து விட்டார்.

அதே ஆண்டில் திருப்பரங்குன்றத்தில் தி.மு.க. மாநில மாநாடு நடந்தது. அண்ணா, தேவர் சொன்னதையும், கேட்டதையும் மனத்திலேயே வைத்திருந்து மாநாட்டுப் பேருரையில் அதற்கு விளக்கம் அளித்தார்.

“நான், அண்ணன் - தம்பி என்கிற முறையில் கட்சி வளர்ப்பது பற்றிச் சிலர் வியப்படைகிறார்கள். ஒரு குடும்பத்தின் சொத்தில் அண்ணனுக்குள்ள உரிமையும் பங்கும் தம்பிக்கும் தவறாது கிடைக்க வேண்டும் என்பதற்காகத்தான் நான் கட்சியில் அண்ணன் - தம்பி முறையைக் கடைப்பிடிக்கிறேன் தி.மு.க. ஒரு குடும்பப் பாசமுள்ள இயக்கம்” என்று அண்ணா பதில் சொன்னார். இந்தத் தகவல் படுக்கையில் இருந்த தேவருக்குத் தெரிவிக்கப்பட்டது. தேவர் ஆறுதல் அடைந்து திருப்திப்பட்டதாக அறிந்தேன்.

தேவரின் கடைசி கால மனமாற்றத்தை என்னோ அண்ணா வியப்படைந்தார். 1963இல் தேவர் உடல்நலம் பெரிதும் பாதிக்கப்பட்டுத் திருநகரில் காலமானார். இதைக் கேள்விப்பட்ட அண்ணா துணுக்குற்று, உடனே சென்னையிலிருந்து காரில் புறப்பட்டு, பசும்பொன் கிராமம் வந்து தேவரின் உடலுக்கு மலர்வளையம் வைத்து இறுதி மரியாதை செலுத்தினார். அன்று அண்ணா ஆற்றிய இரங்கல் உரையில், “மண்ணுக்குள் கிடந்தவர்களை எல்லாம் மாணிக்கமாகிய மாபெரும் தேசியத் தலைவர் தேவர்” என்று புகழாரம் சூட்டினார். இன்றும் அந்த வரிகள் தேவர் பிறந்த மண்ணில், பனை மரங்கள் மண்டிக்கிடக்கும் அந்த வனாந்திரப் பகுதியில் சலசலத்துக் கொண்டிருக்கின்றன.

தனது பெருந்தன்மையால் தேவரின் உள்ளத்தில் அண்ணா விதைத்த விதை, எதற்கும் அசையாத பாறை போன்ற உள்ளம் படைத்த தேவரை வச்சீகரித்து விட்டது. அன்று தேவரின் கோட்டைக்குள் நீர்மூழ்கிக் கப்பலைப் போல் நுழைவதற்கு வாய்ப்பளித்தது அண்ணாவின் இனிய இயல்பான பொறுமையேயன்றி வேறல்ல!

எழுத்தாளும், பேச்சாளும் வெல்ல முடியாத ஒன்றைக் கண்ணியத்தாலும், கனிவாலும் வென்று பாறையிலும் பயிர் காணவல்ல பண்பாளர் என்று அண்ணாவைக் குறிப்பிடுவது வரலாற்றின் வற்புறுத்தல் என்று கொள்ளலாம்!

நன்றி
ஆனந்த விகடன்
16.09.1990